

“ మధురమైన పిల్లలారా - తండ్రి సమానం దయాహృదయులుగా అయి అనేకమందికి

దారి చూపించండి. ఏ పిల్లలైతే రాత్రింబవళ్లు సర్వీసులో తత్పరులై ఉంటారో,

వారే సాహసవంతులు.”

ప్రశ్న:- ఉన్నతమైన భాగ్యము ఏ విషయం పై ఆధారపడి ఉంది?

జవాబు :- స్మృతియాత్ర పై. ఎవరు ఎంతగా స్మృతి చేస్తారో అంత ఉన్నత భాగ్యాన్ని తయారు చేసుకుంటారు. శరీర నిర్వహణార్థము కర్త చేస్తూ తండ్రిని, వారసత్వాన్ని స్మృతి చేస్తూ ఉంటే భాగ్యము ఉన్నతంగా తయారవుతూ ఉంటుంది.

పాట:- భాగ్యాన్ని వెలిగించుకొని వచ్చాను... (తక్కిన జనాకర్ ఆయాపూ...)

ఓంశాంతి. పిల్లలు జన్మించినప్పుడు తమతో పాటు కర్మానుసారము భాగ్యాన్ని తీసుకొని వస్తారు. కొందరు శ్రీమంతుల వద్ద, కొందరు పేదవారి వద్ద జన్మిస్తారు. వారసులు జన్మించారని తండ్రి కూడా భావిస్తాడు. ఎలాంటి దాన-పుణ్యాలు చేశారో, వాటి అనుసారము జన్మ లభిస్తుంది. ఇప్పుడు మధురాతి మధురమైన అపురూపమైన పిల్లలైన మీకు కల్పము తర్వాత మళ్ళీ బాబా వచ్చి అర్థము చేయిస్తున్నారు. మేము మా భాగ్యాన్ని తీసుకొని వచ్చామని పిల్లలకు కూడా తెలుసు. ఎవరైతే బాగా అర్థం చేసుకున్నారో, తండ్రిని స్మృతి చేస్తున్నారో వారు స్వర్గ సామ్రాజ్య భాగ్యాన్ని తీసుకొని వచ్చారు. స్మృతితో భాగ్యానికి సంబంధముంది. జన్మ తీసుకున్నారు కనుక తండ్రి స్మృతి కూడా ఉండాలి. ఎంత స్మృతి చేస్తారో భాగ్యము అంత ఉన్నతంగా అవుతుంది. ఇది ఎంత సహజమైన విషయం! సెకెండులో జీవన్ముక్తి లభిస్తుంది. మీరు సుఖధామ భాగ్యాన్ని ప్రాప్తి చేసుకునేందుకు వచ్చారు. ఇప్పుడు ప్రతి ఒక్కరు పురుషార్థము చేస్తున్నారు. మేము ఎలా పురుషార్థము చేస్తున్నామని ప్రతి ఒక్కరు స్వయాన్ని పరిశీలించుకుంటున్నారు. ఎలాగైతే మమ్మా, బాబా, సేవాధారి పిల్లలు పురుషార్థము చేస్తారో అలా వారిని అనుసరించాలి. అందరికీ తండ్రి పరిచయమునివ్వాలి. తండ్రి పరిచయము ఇచ్చినట్లయితే రచన ఆదిమధ్యాంతాలు కూడా వచ్చేస్తాయి. ఋషులు, మునులు మొదలైనవారెవ్వరూ రచయిత - రచనల ఆదిమధ్యాంతాల జ్ఞానాన్ని ఇవ్వలేరు. ఇప్పుడు మీ బుద్ధిలో పూర్తి చక్రము గుర్తు ఉంటుంది. ప్రపంచములో ఎవ్వరికీ తండ్రి మరియు వారసత్వాల గురించి తెలియదు. ఇప్పుడు పిల్లలైన మీరు తండ్రి గురించి, మీ భాగ్యం గురించి తెలుసుకున్నారు. ఇప్పుడు తండ్రిని స్మృతి చేయాలి. శరీర నిర్వహణార్థము కర్త కూడా చేయాలి, ఇంటిని కూడా సంభాళన చేయాలి. నిర్బంధనులుగా ఉన్నవారు బాగా సర్వీసు కూడా చేయవచ్చు. పిల్లలెవ్వరూ లేనట్లైతే వారికి సేవ చేసేందుకు మంచి అవకాశం ఉంటుంది. స్త్రీకి పతి, పిల్లల బంధనముంటుంది. ఒకవేళ పిల్లలు లేనట్లైతే బంధనముక్తులైనట్లే కదా. వారు వానప్రస్థులైనట్లే. ముక్తిధామానికి వెళ్లేందుకు సాంగత్యము అవసరము. భక్తిమార్గంలో అయితే సాధువులు మొదలైన నివృత్తి మార్గము వారి సాంగత్యము లభిస్తుంది. ఆ నివృత్తి మార్గము వారు ప్రవృత్తి మార్గములోని ఆస్తిని ఇష్టించలేరు.

పిల్లలైన మీరు మాత్రమే ఇష్టించగలరు. తండ్రి మీకు మార్గాన్ని చూపించారు. భారతదేశం 84 జన్మల చరిత్ర - భూగోళాల గూర్చి అర్థము చేయించండి. భారతీయులే 84 జన్మలు తీసుకుంటారు. ఇది ఒక్కరి విషయము కాదు. సూర్యవంశీయులే మళ్ళీ చంద్రవంశము, వైశ్యవంశములోకి... వస్తారు. నెంబరువారుగా ఉంటారు కదా. శ్రీ కృష్ణుడు భారతదేశ ప్రప్రథమ రాకుమారుడు. అతడిని ఊయలలో ఊపుతారు. రెండవ నెంబరువారిని అలా ఊపరు. ఎందుకనగా కళలు తగ్గిపోతాయి. ఎవరైతే మొదటి నెంబరువారిగా ఉంటారో వారికే పూజ జరుగుతుంది. కృష్ణుడు ఒక్కరు ఉంటారా లేక ఇద్దరు-ముగ్గురు ఉంటారా? అని మనుష్యులకు తెలియదు. కృష్ణుని వంశము కొనసాగుతుంది. ఇది ఎవ్వరికీ తెలియదు. మొట్టమొదటి నెంబరువారికి మాత్రమే పూజ జరుగుతుంది. మార్కులు నెంబరువారుగా లభిస్తాయి. కనుక మేమెందుకు మొదటి నెంబరులో రాకూడదని పురుషార్థము చేయాలి. మమ్మా-బాబాను అనుసరించి, వారి రాజధానిని (సింహాసనాన్ని) తీసుకోవాలి. ఎవరు బాగా సర్వీసు చేస్తారో, వారు మంచి మహారాజుల ఇంటిలో జన్మిస్తారు. అక్కడ మహారాజు-మహారాణులే ఉంటారు. అక్కడ ఆ సమయంలో రాజా-రాణి అనే జిరుదులు ఎవ్వరికీ ఉండవు. అవి తర్వాత ప్రారంభమౌతాయి. ద్వాపరము నుండి పతితులుగా అయిప్పుడు, వారిలో కూడా ఎక్కువ ఆస్తి ఉన్నవారిని రాజులు అని అంటారు. తర్వాత మహారాజు అనే జిరుదుకు విలువ తగ్గిపోతుంది, ప్రాయః లోపమైపోతుంది. తర్వాత భక్తిమార్గంలో పేదవారు, ధనవంతులలో వ్యత్యాసముంటుంది కదా. ఇప్పుడు పిల్లలైన మీరే శివబాబాను స్మృతి చేసి వారి నుండి వారసత్వము తీసుకుంటున్నారు. మిగిలిన సత్సంగాలలో మనుష్యులు కథలు వినిపిస్తారు. మనుష్యులు మనుష్యులకు భక్తిని నేర్పిస్తారు. వారు జ్ఞానాన్ని సద్గతిని కలిగించలేరు. వేదశాస్త్రాలు మొదలైనవన్నీ భక్తిమార్గములోనివి. సద్గతి జ్ఞానము ద్వారానే కలుగుతుంది. పునర్జన్మలను కూడా అంగీకరిస్తారు. మధ్యలో ఎవ్వరూ తిరిగి వెళ్ళలేరు. చివర్లోనే తండ్రి వచ్చి అందరినీ తీసుకెళ్తారు. ఇంతమంది ఆత్మలు ఎక్కడ వెళ్ళి ఉంటారు? అన్ని ధర్మాల వారి విభాగాలు వేరు వేరుగా ఉంటాయి కదా. ఇది కూడా అర్థము చేయించాలి. ఆత్మల వ్యక్తము కూడా ఉంటుందని ఎవ్వరికీ తెలియదు. పిల్లలైన మీ బుద్ధిలో పూర్తి వ్యక్త జ్ఞానం ఉంది. ఆత్మల వ్యక్తము కూడా ఉంది, జీవాత్మల వ్యక్తము కూడా ఉంది. ఈ పాత శరీరాన్ని వదిలి ఇంటికి వెళ్తున్నామని పిల్లలైన మీకు తెలుసు. నేను ఈ శరీరానికి భిన్నమైన ఆత్మనని అర్థము చేసుకోవడమంటే జీవిస్తూ మరణించడం. మీరు మరణించినట్లైతే మీకు ప్రపంచము మరణించినట్లే. బంధు-మిత్రులు మొదలైనవారిని వదిలేశారు. మొదట పూర్తి శిక్షణ తీసుకొని, పదవికి అభికారులైన తర్వాత వెళ్ళాలి. ఇప్పుడు తండ్రిని స్మృతి చేయడం చాలా సులభము. ఎవరైనా అనారోగ్యంగా ఉంటే వారికి శివబాబాను స్మృతి చేయండి, మీ వికర్మలు వినాశనమౌతాయని చెప్పండి. ఎవరైతే పక్కా యోగులుగా ఉంటారో వారికి త్వరగా మరణించడం కూడా ఇష్టముండదు. ఎందుకంటే వారు యోగములో ఉంటూ ఆత్మిక సేవ చేస్తారు. మరణించినట్లైతే సేవ చేయలేరు. సేవ చేయడం ద్వారా తమ ఉన్నత పదవిని తయారు చేసుకుంటూ ఉంటారు. అంతేకాక ఇతర నోదరీ-నోదరుల సేవ కూడా జరుగుతుంది. వారు కూడా తండ్రి నుండి ఆస్తి తీసుకుంటారు. పరస్పరములో నోదరులమైన

మనమంతా ఒక్క తండ్రి సంతానము.

తండ్రి చెప్తారు - నన్ను స్మృతి చేసినట్లయితే వికర్మలు వినాశనమౌతాయి. ఇంతకుముందు మీకిలా చెప్తాను. మీరు ఎవరికైనా అర్థము చేయించవచ్చు - నోదరీ లేక నోదరా, మీ ఆత్మ తమోప్రధానమైపోయింది. మొదట సతోప్రధానంగా ఉండేది. ఇప్పుడు మళ్ళీ తమోప్రధానము నుండి సతోప్రధాన ప్రపంచానికి వెళ్ళింది. స్మృతియాత్ర ద్వారా ఆత్మను సతోప్రధానంగా చేసుకోవాలి. స్మృతిని గురించి పూర్తి చార్టును ఉంచాలి. జ్ఞాన చార్టును ఉంచలేరు. తండ్రి జ్ఞానాన్ని ఇస్తున్నాడే ఉంటారు. మా పై ఏ వికర్మల భారము ఉందో అది ఎలా దిగుతుందని పరిశీలించుకోవాలి. కనుకనే ఎన్ని గంటలు స్మృతి చేశాను? అని స్మృతి చార్టునుంచాలి. మూలవతనాన్ని కూడా స్మృతి చేస్తారు, నూతన ప్రపంచాన్ని కూడా స్మృతి చేస్తారు. అంతా అతలాకుతలం(గందరగోళము) అవ్వనున్నది. దానికి కూడా ఏర్పాట్లు జరుగుతున్నాయి. బాంబులు మొదలైనవి కూడా తయారవుతాయి. మేము మృత్యువు కొరకు ఇలాంటి సామగ్రిని తయారు చేస్తున్నామని ఒకవైపు చెప్తూనే, మరొక వైపు అటువంటి సామగ్రిని తయారు చేయకండి అని ఇతరులకు చెప్తారు. సముద్ర గర్భంలో కూడా ఇలాంటి సామగ్రిని ఉంచారు. పైకి వచ్చి బాంబులు వేసి మళ్ళీ సముద్రంలోకి వెళ్ళిపోతాయి(జలాంతర్గాములు). ఇలాంటి వస్తువులను తయారు చేస్తూ ఉంటారు. ఇవి తమ వినాశనము కొరతే చేసుకుంటున్నారు. మృత్యువు సమీపంలో నిలిచి ఉంది. ఎంత పెద్ద - పెద్ద భవనాలను తయారు చేస్తున్నారు! ఇవన్నీ మట్టిలో కలిసిపోతాయని మీకు తెలుసు. కొందరిది మట్టిలో కూరుకుపోతుంది..... యుద్ధము తప్పకుండా జరుగుతుంది. అందరి జేబులు ఖాళీ చేసే ప్రయత్నము చేస్తారు. దొంగలు కూడా అనేకమంది చొరబడ్డారు. యుద్ధాలకు ఎంత ఖర్చు చేస్తారు! ఇదంతా మట్టిలో కలిసిపోనున్నది. భవనాలు మొదలైనవన్నీ కూలిపోతాయి. బాంబులు మొదలైనవి పడుట వలన సృష్టిలో మూడు భాగాలు సమాప్తమైపోతాయి. ఒక్క భాగము మాత్రము మిగిలిపోతుంది. భారతదేశము ఒక భాగములో ఉంది కదా. మిగిలినవన్నీ తర్వాత వచ్చినవే. ఇప్పుడు భారతదేశ భాగము మాత్రమే మిగులుతుంది. మృత్యువు అందరికీ వస్తుంది కనుక మనము తండ్రి నుండి పూర్తి ఆస్తిని ఎందుకు తీసుకోరాదు? కనుక తండ్రి చెప్తారు - లౌకిక సంబంధాలను కూడా నిభాయించాలి. బంధనములేవీ లేకుంటే, సర్వీసులో ఎందుకు తత్వరులవ్వకూడదు? అని బాబా సలహా ఇస్తారు. స్వతంత్రులుగా ఉన్నట్లయితే అనేకమంది కళ్యాణము చేయగలరు. ఎక్కడికైనా బయటకు వెళ్ళలేకుంటే మీ బంధు-మిత్రుల పై అయినా దయ చూపండి. బాబా దయ చూపండి అని మొదట అనేవారు కదా. ఇప్పుడు మీకు మార్గము లభించింది కనుక ఇతరుల పై కూడా దయ చూపాలి. బాబా దయ చూపిస్తారు కదా. తండ్రి చెప్తున్నారు - నన్ను స్మృతి చేసినట్లయితే మీ వికర్మలు వినాశనమౌతాయి. సన్యాసులు హఠయోగము మొదలైన వాటి కొరకు చాలా శ్రమిస్తారు. ఇక్కడ అలాంటిదేమీ లేదు. కేవలం స్మృతి చేసినట్లయితే పాపాలు భస్మమైపోతాయి. ఇందులో ఏ కష్టమూ లేదు. కేవలం స్మృతియాత్ర చేస్తే చాలు. కూర్చోండి - నిల్చోండి, కర్మేంద్రియాలతో భలే కర్మలు కూడా చేయండి. కేవలము బుద్ధియోగాన్ని తండ్రితో జోడించండి. ఆ ప్రియతమునికి సత్కమైన ప్రియసులుగా అవ్వండి. వారు స్వయంగా చెప్తున్నారు - ఓ ప్రియసులారా, ఓ పిల్లలారా!

భక్తిమార్గంలో చాలా స్మృతి చేశారు, కాని ఇప్పుడు ప్రియతముడైన నన్ను స్మృతి చేసినట్లయితే మీ పాపాలు భక్తమైపోతాయని నేను గ్యారంటీ ఇస్తాను. కొన్ని కొన్ని విషయాలు శాస్త్రాలలో కూడా వచ్చేశాయి. భగవంతుని ద్వారా గీతను వినడం వలన మీరు జీవన్ముక్తిని పొందుతారు. మనుష్యుల ద్వారా గీతను వినడం వలన జీవన బంధనములోకి వచ్చేశారు, మెట్లు దిగుతూ వచ్చారు. ప్రతి విషయంలో విచార సాగర మథనము చేయాలి. మీ బుద్ధిని ఉపయోగించాలి. ఇది బుద్ధితో చేసే యాత్ర దీని ద్వారా వికర్తలు వినాశనమౌతాయి. వేద శాస్త్రాలు, యజ్ఞ తపాలు మొదలైనవాటి ద్వారా పాపాలు నశించవు. క్రిందకు దిగుతూనే వచ్చారు. ఇప్పుడు మీరు పైకి వెళ్ళాలి. మీరెవరైనా అర్థము చేయించే వరకు కేవలం మెట్ల చిత్రము ద్వారా ఎవ్వరూ అర్థము చేసుకోరు. చిన్న పిల్లలకు చిత్రాన్ని చూపించి ఇది ఏనుగు అని నేర్పిస్తారు కదా. వారు ఏనుగును చూసినప్పుడు చిత్రము కూడా జ్ఞాపకము వస్తుంది. అలా మీ బుద్ధిలోకి వచ్చేసింది కదా. చిత్రంలో వస్తువులు సదా చిన్నవిగానే చూపించబడ్డాయి. వైకుంఠము పెద్దదిగా ఉంటుందని మీకు తెలుసు కదా. అక్కడ పెద్ద రాజధాని ఉంటుంది. అక్కడ వజ్ర వైడూర్యాల భవనాలుంటాయి. తర్వాత అవి మళ్ళీ ప్రాయః లోపమైపోతాయి. అన్ని వస్తువులు అదృశ్యమైపోతాయి. లేకుంటే భారతదేశము ఇంత పేద దేశంగా ఎలా అయ్యింది? ధనిక దేశము నుండి పేదదిగా, పేద నుండి ధనిక దేశంగా అవ్వాలి. ఇది తయారైన డ్రామా. అందుకే మెట్ల చిత్రము చూపించి అర్థము చేయించబడ్తుంది. కొత్త కొత్తవారు వచ్చినప్పుడు వారికి అర్థము చేయించడం వలన అభ్యాసమైపోతుంది. నోరు తెరుచుకుంటుంది. పిల్లలను సర్వీసుకు యోగ్యులుగా తయారు చేయడం జరుగుతుంది. కొన్ని సేవాకేంద్రాలలో చాలా మంది పిల్లలు అశాంతిని వ్యాపింపజేస్తూ ఉంటారు. బుద్ధియోగము బయట బ్రమించుట వలన నష్టము కలుగజేస్తారు. వాయుమండలాన్ని పాడు చేస్తారు. నెంబరువారుగా ఉన్నారు కదా. అప్పుడు తండ్రి మీరు చదవలేదు కనుక ఈ మీ పరిస్థితిని చూడండి అని అంటారు. రోజురోజుకు ఎక్కువ సాక్షాత్కారాలు జరుగుతూ ఉంటాయి. పాపం చేసేవారికి శిక్షలు కూడా లభిస్తూ ఉంటాయి. మేము అకారణంగా పాపం చేశామని ఆ తర్వాత అంటారు. తండ్రికి వినిపించి ప్రాయశ్చిత్తము చేసుకోవడం ద్వారా కొంత తగ్గవచ్చు. లేకుంటే వృద్ధి చెందుతూ ఉంటుంది. అలా జరుగుతూ ఉంటుంది. స్వయంలో కూడా అనుభవము చేస్తారు, కాని ఏం చేయాలి? మా ఈ అలవాటు తొలగటం లేదు, దీనికన్నా ఇంటికి వెళ్ళే బాగుంటుందని అంటారు. కొందరు బాగా సర్వీసు చేస్తారు. కొందరు డిస్సర్వీస్ కూడా చేస్తారు. మా సైన్యంలో ఎవరెవరు ధైర్యవంతులలో అని తండ్రి పేర్లను కూడా తెలియచేస్తారు. అంతేగాని యుద్ధము మొదలైన విషయాలేవీ ఇక్కడ లేవు. ఇవి అనంతమైన విషయాలు. మంచి పిల్లలైతే తండ్రి తప్పకుండా మహిమ కూడా చేస్తారు. పిల్లలు చాలా దయా హృదయులుగా, కళ్యాణకారులుగా అవ్వాలి. అంధులకు చేయూతగా అవ్వాలి. బాబాను స్మృతి చేసినట్లయితే వికర్తలు వినాశనమౌతాయని అందరికీ మార్గాన్ని తెలియచేయాలి. పాపాత్మ, పుణ్యాత్మ అని అంటారు కదా. ఆంతరికంలో పరమాత్మ ఉండరు లేక ఆత్మ పరమాత్మగా అవ్వదు. ఇదంతా తప్పు. పరమాత్మకు పాపము అంటదు. వారికి డ్రామాలో సర్వీసు చేసే పాత్ర ఉంది. మనుష్యులే పాపాత్మగా, పుణ్యాత్మగా

అవుతారు. ఎవరైతే సతోప్రధానంగా ఉన్నాడో అతడే తమోప్రధానంగా అయ్యాడు. అతని తనువులో తండ్రి కూర్చొని సతోప్రధానంగా చేస్తారు కనుక వారి మతానుసారము నడవవలసి ఉంటుంది కదా.

ఇప్పుడు తండ్రి పిల్లలైన మిమ్ములను విశాలబుద్ధి గలవారిగా చేశారు. రాజధాని ఎలా స్థాపన అవుతూ ఉందో ఇప్పుడు మీకు తెలుసు. తండ్రియే బ్రహ్మ తనువులో ప్రవేశించి బ్రహ్మ ముఖవంశావళి పిల్లలకు రాజయోగాన్ని నేర్పించి దేవీ దేవతలుగా తయారు చేస్తారు. తర్వాత వారే పునర్జన్మలు తీసుకొని మెట్లు దిగుతారు. ఇప్పుడు మళ్ళీ అంతా పునరావృతమవుతుంది. తండ్రి మళ్ళీ బ్రహ్మ ద్వారా స్థాపన చేయిస్తున్నారు. యోగబలము ద్వారా మీరు 5 వికారాల పై విజయం పొంది జగజ్జీతులుగా అవుతారు. అంతేకాని యుద్ధము మొదలైనవాటి మాటే లేదు. మంచిది.

మధురీతి మధురపైస అమృతహస్తైస్ పిల్లలకు హిత - శిత, హాసనినిల ప్రియభ్రతులు మరియు గుణపాల్నింగ్
ఆత్మిక పిల్లలకు ఆత్మిక తండ్రి సమస్తే.

ధారణ కోరిక ముఖ్య సారము :-

1. బంధనముక్తులుగా అయి తండ్రి సర్వీసులో తత్పరులవ్వాలి. అప్పుడే వారికి శ్రేష్ఠ భాగ్యము తయారౌతుంది. దయాహృదయులై అనేకమందికి మార్గాన్ని చూపించాలి. అంధులకు చేయూత(ఊతకర్త)గా అవ్వాలి.
2. ఈ శరీరము పై మమకారము తొలగించుకొని మరజీవులుగా అవ్వాలి. ఎందుకంటే ఇప్పుడు తిరిగి ఇంటికి వెళ్ళాలి. అనారోగ్యంలో కూడా ఒక్క తండ్రి స్మృతి ఉన్నట్లయితే వికర్మలు వినాశనమైపోతాయి.

వరదానము:- “ ఇతర ఆత్మల సేవతో పాటు స్వయానికి కూడా సేవ చేసుకునే సఫలతా మూర్తి భవ. ”

సేవలో సఫలతా మూర్తులుగా అయ్యేందుకు ఇతరుల సేవతో పాటు స్వంత సేవ కూడా చేసుకోండి. ఎవరైనా సేవ కొరకు వెళ్ళినప్పుడు సేవతో పాటు మీ పాత సంస్కారాలకు అంతిమ సంస్కారము చేస్తున్నామని భావించండి. సంస్కారాల సంస్కారము(కాల్చేయడం) ఎంతగా చేస్తారో అంత సత్కారం లభిస్తుంది. ఆత్మలందరూ మీకు మనస్సుల్నిగా నమస్కరిస్తారు. కాని కేవలం బాహ్యం నుండి నమస్కరించేవారిగా కాక మనసుతో నమస్కరించేవారిగా చేసుకోవాలి.

స్లోగన్:- “ బేహద్ సేవ చేయాలనే లక్ష్యముంచుకుంటే హద్దు బంధనాలన్నీ

తెగిపోతాయి. ”